

दे आनंदे नगरी ①

199

विक्रमी मतदानासाठी सर्वांनी सहकार्य करावे - आयुक्त देशमुख

नांदेड (प्रतिनिधी) - महानगरपालिका सार्वत्रिक निवडणुकीत शहरातील मतदारांमध्ये जनजागृती करण्यासाठी महापालिकेने प्राचार्य आणि मुख्याध्यापकांच्या बैठकीचे आयोजन दि. १४ रोजी गुरुवारी शंकरराव चव्हाण सभागृहात करण्यात आले होते. यावेळी आयुक्त गणेश देशमुख बोलत असताना म्हणाले की, सर्वांनी विक्रमी मतदान करण्यासाठी सहकार्य करावे असे मत त्यांनी यावेळी व्यक्त केले.

११ ऑक्टोबर रोजी महानगरपालिकेच्या सार्वत्रिक निवडणुकीसाठी मतदार होणार आहे. यासाठी शहरातील मतदारांत जनजागृती करण्यासाठी शाळा, महाविद्यालयांतून मतदान जनजागृतीसाठी विद्यार्थ्यांनी

प्रतिज्ञा दि. १५, २०, २५ सप्टेंबर व १, ५, १० ऑक्टोबर रोजी घेण्यात येणार असल्याचे सांगितले. लोकशाहीत मतदानाचे महत्व या विषयावर निबंध स्पर्धा, मतदानाचा अधिकार, मतदानाचे महत्व या विषयावर चित्रकला स्पर्धा आयोजित करण्याच्या सूचना या बैठकीत देण्यात आल्या. तसेच महापालिका स्तरावर २९ सप्टेंबर रोजी शहरातील विसावा उद्यान परिसरात रांगोळी स्पर्धा आयोजित केल्याचेही सांगितले. या स्पर्धेतून प्रथम, द्वितीय व तृतीय स्पर्धेकाना मनपातर्फे प्रमाणपत्र देण्यात येणार आहे.

नांदेड महापालिका सार्वत्रिक



निवडणुकीमध्ये विक्रमी मतदान होण्यासाठी सर्वांनी सहकार्य करावे व मतदान करून घेण्यासाठी सक्रीय सहभाग नोंदवावा यासाठी महापालिकेकडून मतदारांना आवाहन करण्यासाठी प्रसिद्धीपत्रक, बॅनर तयार करण्यात येणार आहेत. याचबरोबर विद्यार्थ्यांनाही प्रसिद्धीपत्रक देऊन त्यांच्या पालकांपर्यंत पोहचविण्याचे केले जाणार आहे. याचबरोबर मतदानात सहभाग नोंदविण्यासाठी ८०००६४४०१८ या टोल फ्री क्रमांकावर पालकांनी मिस कॉल घावा असेही आवाहन मनपा आयुक्त गणेश देशमुख यांनी केले.